

ניו יארקער מיט HIV זענען יעצט בארעכטיגט פאר די קאָוויד-19 וואַקסין

קאָוויד-19 איז ווייטער א באדייטנדע סכנה אין ניו יארק סיטי (NYC) און איבער די גאנצע פאראייניגטע שטאטן. וואַקסיןען, צוזאמען מיט אנדערע פארמיידונגס מיטלען, קענען אונז העלפן צו ברענגן א סוף צו די קאָוויד-19 פובליק געזונטהייט עמערוזשענסי.

ווערט וואַקסיןירט וואַקסיןען זענען זייער ווירקזאם ביים פארמיידן קאָוויד-19, א קראנקייט וואס קען פירן צו האספיטאליזאציע און טויט און ברענגען לאנג-טערמיניגע געזונט פראבלעמען ח"ו.

אלע מענטשן מיט HIV וועלכע וואוינען אין ניו יארק סטעיט (NYS) זענען יעצט בארעכטיגט צו באקומען א קאָוויד-19 וואַקסין. פאר א ליסטע פון גרופעס וואס זענען יעצט שוין בארעכטיגט פאר די קאָוויד-19 וואַקסיןען אין NYC, באזוכט nyc.gov/covidvaccinedistribution.

באקומט א וואַקסין אפוינטמענט

פרעגט אייער קליניק אדער שפיטאל אויב זיי קענען אייך געבן די וואַקסין. איר קענט אויך זוכן א וואַקסיןאציע פלאץ אין אייער געגנט און מאכן אן אפוינטמענט ביי vaccinefinder.nyc.gov. אויב איר דארפט הילף צו מאכן אן אפוינטמענט ביי א פלאץ וואס ווערט אנגעפירט דורך די סיטי, רופט 877-829-4692. די צאל פון די וואַקסיןען איז באגרעניצט, דערפאר באזוכט כסדר וויבאלד נייע אפוינטמענטס וועלן ווערן צוגעלייגט ווי נאר וואַקסיןען וועלן זיין צו באקומען.

אויף די טאג פון אייער אפוינטמענט

מאכט א נייע אפוינטמענט אויב איר שפירט זיך נישט גוט אויף דעם טאג. טוט אן א פנים צודעק ווען איר פארט צו און פון אייער וואַקסיןאציע פלאץ און בשעת איר זענט ביי אייער אפוינטמענט – איר וועט נישט אריינגעלאזט ווערן אן איינס.

איר דארפט ברענגן א באווייז אז איר וואוינט אין NYC אדער אין NYC (געוואנדן לויט די פלאץ) און אז איר זענט בארעכטיגט פאר די קאָוויד-19 וואַקסין. אויב איר זענט בארעכטיגט ווייל איר האט HIV און איר באקומט די וואַקסין פון אייער העלט קעיר פראָוויידער (דאקטאר א.ד.ג.), דאן קענען אייער מעדיצינישע רעקארדס ביי אייער פראָוויידער'ס אפיס דינען אלץ באווייז אז איר זענט בארעכטיגט. אויב דאס איז נישט שייך, ווען איר מאכט אייער אפוינטמענט, וועט איר דארפן אויספילן א [סערטיפיקעישען](#) פעסטשטעלנדיג אז איר האט אנדערע געזונטהייט פראבלעמען וואס בארעכטיגן אייך צו באקומען די וואַקסין. איר דארפט נישט זאגן וועלכע געזונטהייט פראבלעם אדער צושטעלן סיי וועלכע אנדערע באווייזן צו אנצייגן אויף וועלכע פראבלעם איר האט. פאר מער אינפארמאציע איבער באווייזן פון בארעכטיגונג, באזוכט nyc.gov/covidvaccine.

גייט ווייטער אן מיט קאָוויד-19 פארמיידונגס מיטלען נאכן ווערן וואַקסיןירט

ווערן וואַקסיןירט באשיצט אייך פון קאָוויד-19 סימפטאָמען, האספיטאליזאציע און טויט רח"ל. מיר מוזן אבער בלייבן געווארנט ביז מער מענטשן ווערן וואַקסיןירט און ביז מיר וועלן בעסער פארשטיין ווי גוט די וואַקסיןען באשיצן מענטשן ארום אונז וואס זענען נישט געווארן וואַקסיןירט. אפילו נאכן באקומען די וואַקסין, טוט ווייטער אנגיין מיטן [אונטערנעמען שריט](#) צו פארמיידן די פארשפרייטונג פון קאָוויד-19:

- בלייבט אינדערהיים אויב איר זענט קראנק אדער האט לעצטנס געטעסט פאזיטיוו פאר קאָוויד-19.

- שטיין צום ווייניגסטנס זעקס פיס ווייט פון אנדערע.
- טוט אן א פנים צודעק.
- וואשן אייער הענט אפט.

קאָוויד-19 וואַקסינען זענען זיכער

די פאראייניגטע שטאטן עסן און דראָג אדמיניסטראציע האט באשטעטיגט עטליכע קאָוויד-19 וואַקסינען פאר עמערדזשענסי באנוץ. די וואַקסינען זענען אריבער גרויסע קלינישע פראבעס ארייננעמענדיג צענדליגע טויזנטע מענטשן פון פארשידענע עלטער, ראסע און אפשטאם. די פראבעס האבן געוויזן אז די וואַקסינען זענען זיכער צו נוצן און אז ערנסטע זייטיגע ווירקונגען (סייד עפעקטס) זענען זייער זעלטן. אפטע זייטיגע ווירקונגען (סייד עפעקטס) רעכענען אריין מילדע ביז מיטלמעסיגע ווייטאג אדער געשווילעכץ אויף די ארעם וואו איר האט באקומען די וואַקסין, קאפוויי, ווייטאגן אין די גוף, מידקייט און פיבער. די וואַקסינען ברענגען נישט קאָוויד-19 אינפעקציע.

די רעגירונג פון די פאראייניגטע שטאטן און פארשונג ארגאניזאציעס טוהען ווייטער נאכפאלגן נאך די זיכערהייט פון די וואַקסין.

קאָוויד-19 וואַקסינען זענען ווירקזאם

אלע באשטעטיגטע קאָוויד-19 וואַקסינען זענען זייער ווירקזאם ביים באשיצן מענטשן פון ערנסטע קרענק, האספיטאליזאציע און טויט.

מענטשן מיט א נידריגע צאל פון CD4 אדער מענטשן וואס נעמען נישט קיין HIV באהאנדלונגען זאלן

באקומען א וואַקסין

מענטשן וואס האבן אן אימיון סיסטעם וואס איז אפגעשוואכט דורך HIV אדער דורך אן אנדערע פראבלעם זענען נישט אריינגענומען געווארן אין די קאָוויד-19 וואַקסין קלינישע פראבעס, דערפאר האבן מיר נישט קיין דאטא (אינפארמאציע) איבער ווי זיכער אדער ווירקזאם די וואַקסין וועט זיין ביי זיי. אויב איר האט א נידריגע CD4 צאל אדער א שוואכע אימיון סיסטעם, קענט איר באקומען די וואַקסין. איר קענט באזונדערס בענעפיטירן פון באקומען די וואַקסין אזוי ווי איר וואלט געקענט ווערן זייער קראנק אויב איר באקומט קאָוויד-19. די וואַקסין וועט אבער מעגליך נישט ארבעטן אזוי גוט אייך צו באשיצן פון באקומען קאָוויד-19. רעדט מיט אייער פראָוויידער (דאקטאר א.ד.ג.) אויב איר האט פראגן.

באקוצט געווענטליכע HIV קעיר

HIV קען אייך מאכן קראנק אויב איר באקומט נישט קעיר און באהאנדלונג. נעמט אייערע HIV מעדיצינען ווי פריסקרייבד (פארשריבן). דערציילט אייער פראָוויידער (דאקטאר א.ד.ג.) וועגן סיי וועלכע זאכן וואס מאכן אייך שווער צו נעמען אייערע מעדיצינען אדער צו בלייבן אין קעיר. איר קענט זיין אין פארבינדונג דורך די טעלעפאן, טעקסט אדער ווידעאו טשעט. אויב איר האט שוועריקייטן צו באקומען אייערע מעדיצינען, רופט די NYS אָנאישורד קעיר פראגראמען ביי 800-542-2437. צו טרעפן אן HIV קעיר פראָוויידער, באזוכט די [NYC Health Map](https://www.nyc.gov/healthmap) (NYC געזונטהייט מאפע) אדער טעקסט "CARE" צו 877-877.

פאר מער אינפארמאציע איבער HIV און קאָוויד-19, זעהט אנווייזונגען דורך די [NYC דעפארטמענט אָו העלט ענד מענטעל הייזשיען](https://www.nyc.gov/covidvaccine) און די [פאראייניגטע שטאטן דעפארטמענט אָו העלט ענד הימען סערוויסעס](https://www.nyc.gov/covidvaccine). פאר מער אינפארמאציע איבער די קאָוויד-19 וואַקסין, באזוכט [nyc.gov/covidvaccine](https://www.nyc.gov/covidvaccine). פאר מער אינפארמאציע איבער קאָוויד-19, באזוכט [nyc.gov/health/coronavirus](https://www.nyc.gov/health/coronavirus).

די NYC העלט דעפארטמענט וועט מעגליך ענדערן אירע רעקאָמענדאציעס אזוי ווי די צושטאנד טוישט זיך. 3.24.21